

# Benedittu XVI: Kitbiet, Tamiet, u Vizjoni<sup>1</sup>

Fr John-Anthony Berry

*Liema hu l-ewwel hsieb li jigi f'mohhok meta tisma' l-isem Benedittu XVI? X'sentiment jew reazzjoni tesperjenza meta tisma' lil xi hadd isemmi l-Papa attwali f'xi diskursata? X'aktarx li t-twegiba veritiera hija dik mitkellma bla tlaqliq. L-isponantjeta' tixxef is-sincerita' wara r-risposta. Ahna madankollu msejhin biex nimxu 'l hinn mis-sentimenti u l-kritika. Ta' interess ghalina mhux l-ghajdut, izda l-kwalitajiet li jifgħu dawl fuq persuntu.*

*Irridu fil-bidu ta' dan l-istudju naghmlu lilna nfasna mistoqsijiet bażiċi. Nistaqsi: dak li jien naf fuq il-Papa – veru jew mhux – nafu ghax smajt lil xi hadd iehor jghidu jew fittixt u grajt jien xi haga li kiteb jew qal hu stess? Il-kelma ta' min infurmani hi ta' min jorbot fuqha jew jkun ahjar li b'intelligenza, b'ghaqal u prudenza naghraf il-Vigarju ta' Kristu mill-kliem u t-tmexxija tal-Knisja afdatha f'idejh? B'liema għajnejn ser inħares lejn din il-persuna, dawk umani, dawk tal-fidi jew flimkien? U wara kollox, din it-tfittxija dwaru tfisser semplicement kurzita' jew li ninsab tassew dispot naghraf nara kollox fil-pjan ta' Alla?*

Il-kuntest tal-laqgħa/studju tagħna hi l-fidi! “Il-fidi kollox” jghid Dun Gorg. Mingħajr fidi, konna nkunu għaqda politika jew xi moviment, izda mhux Knisja. Mingħajr fidi, teatrin mhux quddies. Mingħajr fidi, ma tkunx konvinzjoni għewwinija, izda kilba personali. Il-motto ta' Benedittu XVI sakemm kien għadu isqof: “kollaboratur tal-verita’”, ma jfisser xejn għajr “fidi adulta”. Fi kliem iehor, jeżerċita fidi, li jfittex biex jemmen, u hekk bl-istess mod kull nistrani. Ninsabu lkoll fl-istess dgħajsa fejn kull “mahbub” u “magħżul” minn Ġesù hu msejjah biex fuq kollox jemmen, jittama u jhobb!

## ***It-Tema***

It-tema li għandna quddiemna llejla/f' dan l-istudju hi “Benedittu XVI: Kitbiet, Tamiet, u Vizjoni”. Hi tema wiesa' u impossibli nsemmu kollox, però l-hsieb hu li nippruvaw nduqu u nahkmu l-esperjenza u l-viżjoni ta' dal-bniedem. Tinteressana

1. Din il-lecture kienet indirizzata lis-soċi tad-duttrina nistranija, MUSEUM, fid-Dar Ġenerali fi Blata l-Bajda nhar l-Erbgħa 14 ta' jara Appostolika f'Malta tal-Papa Benedittu XVI

l-figura tieghu bhala Papa daqskemm bhala bniedem ta' fidi. Ghall-kunsiderazzjoni taghna ser nixtarru l-“qalba ta' ruhu”! Ser naghrfu fuq kollox in-namur u l-kurzita' intelletwali, min-naha wahda, u wisq izjed in-namur esperjenzjali, ta' fidi – li wiehed ikollu meta jidhol f'relazzjoni ma' Alla. Sabiex nidhlu ghat-tema taghna jkun opportun nghidu kelma dwar il-persuna, l-influwenzi u mbaghad inpoġġu dak li kiteb fil-kuntest ta' zmienu. Naturalment, is-sezzjoni li ġejja hi itwal mit-tnejn l-oħra minhabba dettalji li jippermettulna nsiru nafuh aktar mill-qrib.

## Kitbiet

Kull Papa ghandu l-istil tieghu u l-karattru tieghu. Wiehed differenti minn iehor. Fil-providenza tieghu, il-Mulej dejjem jaghni l-Knisja tieghu b'mexxejja li jkollha bżonn fi żmien partikulari. B'harsa lejn is-seklu ghoxrin malajr nintebhu bid-differenzi fil-karattru, it-temperament, it-talenti u affarijiet oħra bejn Papa u iehor. Hi haġa normali li persuni jaghmlu paraguni bejn, per eżempju, Benedittu XVI u l-predeċessur tieghu, iżda jibqa' fuq sieq wahda min iħares biss lejn id-differenzi. Ippermettuli nirreferi għal citazzjoni bl-ingliż li ġiet f'idejja kumbinazzjoni u li titkellem dwar l-umanita' u l-kontributi differenti taż-żewġ Papiet imsemmija:

*Men don't stop being human when they become popes. Their literary efforts inevitably bear the marks of their educational background and personal experience. John Paul II remained a phenomenologist shaped by the struggle against communism; Benedict XVI is unmistakably a German theologian who is heir both to the creative ferment in the Church before Vatican II and the uncertain condition of the Church following it.*

Hekk hu, il-bniedem hu dejjem immarkat bl-esperjenzi tal-hajja f'kuntest partikolari. Mhux ktieb u tnejn jipprezentaw hajjet Benedittu bhala wahda mmarkata bi studju, taghlim, kitba u talb. Min jafu b'mod dirett jsemmi l-valur kbir ta' hajja dixxiplinata u serena li jhaddan, imsejsa fuq it-talb u x-xoghlo magħmul b'reqqa u b'kompetenza. Wara kollox din hi l-istess l-ispirtwalita' tal-qaddis li tieghu jġib l-isem: San Benedittu. Barra minn hekk, il-Papa jingharaf ukoll għall-ghaqal u l-prudenza li jeżerċita kif ukoll għas-sens pastorali raffinat imdawwal mit-taghlim sod u kompetenti tal-Knisja. Jibqa' l-fatt però li fil-fond huwa l-professur tat-teologija li b'ghatx intelletwali jfittex li jifhem il-misteri kbar ta' Alla.

Dan l-ahhar spikka l-mod kif taht forma ta' mistoqsija u tweġiba, il-Papa jghallem bi hlewwa u semplicita' lil dawk ta' madwaru, speċjalment lit-tfal u liż-żgħażaġh. Jibqa' qabel xejn għalliem u teologu tat-teoloġija fundamentali u tad-dommatika. Sa minn żmien is-seminarju kien konċernat mill-pedamenti u l-kontenuti tal-fidi nisranija. Madankollu juri interess lejn bosta oqsma ohra fit-teoloġija jew barra minnha. Nistgħu nsemmu hawnhekk it-teoloġija morali (dwar il-kuxjenza, fost affarijiet ohra), it-teoloġija liturgika (dwar riforma u l-mod ġust kif għandna nifhmu l-Konċilju Vatikan II), it-teoloġija spiritwali kif ukoll kitbiet jew djalogi ma' hassieba, filosfi, jew nies midhla tax-xjenzi soċjali.

### ***Benedittu XVI Teologu tal-Knisja***

Għalkemm kittieb ta' bosta kotba u artikli ta' natura differenti, jidhirli li Benedittu jibqa' l-bniedem u t-teologu tal-Knisja. Hemm tliet raġunijiet għalfejn wiehed isostni pożizzjoni bhal din: (1) il-Papa Benedittu jiddedika ammont kbir ta' kitba fuq il-Knisja, (2) hu l-aktar sugġett għal qalbu (b'riferenzi kontinwi għas-Santi Padri, fosthom Santu Wistin), u (3) hu l-aktar sugġett li jagħmel sens nistudjaw fid-dawl li huwa l-Kap tal-Knisja Kattolika. Meta fi Frar tas-sena 2000 sar simposju jew ahjar laqgħa ta' evalwazzjoni dwar l-implimentazzjoni tal-Konċilju Vatikan II, dak iż-żmien meta kien għadu l-Kardinal Ratzinger, hu kien għamel l-intervent tiegħu dwar id-dokument *Lumen Gentium*, dwar il-Knisja u kien qal hekk:

Minnufih l-ewwel fażi tal-Kostituzzjoni dwar il-Knisja tiċċara li l-Konċilju ma jikkunsidrax il-Knisja bħala realta' magħluqa fiha nnifisha, imma jaraha tibda minn Kristu: 'Kristu huwa d-dawl tal-ġnus: għalhekk dan il-Konċilju Mqaddes, imlaqqa' fl-Ispirtu s-Santu, jixtieq b'herqa kbira illi bit-thabbir tal-Evanġelju lill-holqien kollu (cf. Mk 16, 15) idawwal il-bnedmin kollha bid-dija ta' Kristu li tixgħel fuq wiċċ il-Knisja'... Fl-isfond nagħrfu l-istampa prezenti fit-teoloġija tas-Santi Padri, li tara fil-Knisja l-qamar, li m'għandux id-dawl fih innifsu, imma jirrifletti d-dawl tax-xemx li hu Kristu ... ġimbagħad iżid jgħid lih d-diskors fuq il-Knisja hu diskors fuq Alla, u hekk biss hu (korrett) jagħmel sens (J. RATZINGER, «L'ecclesiologia della Costituzione *Lumen Gentium*», in *Nuova Umanita'* 22 (2000/3-4) 396-7).

Dan tal-ahhar hu fil-fatt il-hsieb ċentrali għar-riflessjoni taghna: “id-diskors fuq il-Knisja hu diskors fuq Alla”. Izda kif b’mod konkret id-diskors taghna llum fuq il-Knisja ser ikun “diskors fuq Alla”? Dan hu punt ta’ tluq li l-Papa Benedittu, b’mod konxju jew le, jistedinna inharsu lejn dinja kollha tibdil soċjo-kulturali filwaqt li mill-Knisja hu mistenni forom ġodda ta’ preżenza. Żgur għalhekk li ma jagħmilx sens inżommu d-diskors fuq Alla jew il-Knisja għal bejnietna. L-ideja dwar il-preżenza ta’ Benedittu XVI fuq *Facebook*, *YouTube* u issa dan l-ahhar permezz ta’ aġenziji tat-Televizjoni fl-internet hi propju dan il-kuntatt bejn il-mexxej tal-Knisja Kattolika u l-kumplament tad-dinja. Il-hsieb hu li l-preżenza u d-dawl ta’ Kristu jiddi fuq il-Knisja (u l-membri tagħha), sabiex bil-preżenza u s-sagramentalità tagħha twassal lil kulhadd lejn Alla.

Jekk issa ndawru haristna lejn il-kittieba u kredenti li nfluwenzaw lil Benedittu insibu tnejn li jispikkaw fuq kulhadd. Dawn huma żewġ hassieba kbar fit-tradizzjoni nisranija: Santu Wistin u San Bonaventura. L-influwenza teoloġika li hallew fuqu diġa’ tidher mit-teżi tad-dottorat fit-teoloġija tiegħu dwar “Il-Poplu u d-dar ta’ Alla fit-tagħlim ta’ Santu Wistin dwar il-Knisja” u t-tezi sabiex ikun mahtur lecturer universitarju bl-isem “Il-kunċett tar-Rivelazzjoni u t-Teoloġija tal-istorja f’Bonaventura”. Minn Santu Wistin, Benedittu għaraf it-tendenza li jenfasizza idejat kardinali bħalma huma l-interjorità, l-karità u l-kattoliċità, filwaqt li minn Bonaventura saħħah l-impenn tiegħu għal teoloġija miftuha għall-kontemplazzjoni, il-karità intelletwali u l-qdusija. Fi kliem iehor, minn (u bħal) Santu Wistin tghallem ifittex “jidhol” fil-misteru ta’ Alla filwaqt li minn Bonaventura apprezza l-importanza li d-dawl tal-istorja shiha tas-salvazzjoni taġti l-veritajiet tal-fidi.

Importanti issa nikkunsidraw il-kuntest għall-kitbet Benedittu. Il-preferenza għal Santu Wistin u għal San Bonaventura fuq teoloġi oħra titkellem wahidha. Din l-għażla filwaqt li turi lil Benedittu bħala frott żmien, tixhed ukoll għall-importanza li l-veritajiet tal-fidi ma għandhomx jibqgħu maħsuba fl-astratt jew f’teoriji teoloġiċi, iżda f’relazzjoni personali bejn Alla u l-bniedem. Għalih kien importanti ferm il-valur u l-kredibiltà tat-tradizzjoni u t-tagħlim nisrani b’mod speċjali quddiem il-moderniżmu kif ukoll l-influwenzi li hallew fuqu kurrenti ta’ tiġdid qabel il-konċilju. Nonqos jekk ma nsemmix l-ammirazzjoni tiegħu għal teoloġi u liturgisti kbar kontemporani bħal John Henry Newman, Odo Casel, Romano Guardini, Henri De Lubac fost l-oħrajn.

Nghaddu issa biex nisiltu l-karatteristiċi komuni fil-kitbiet tiegħu. Ser insemmu hamsa:

1. L-ewwel karatteristika hi li kitbietu huma msahha b'riferenzi mill-*Iskrittura*. Benedittu juri b'mod ċar il-kapaċita' li jgħaqqad l-Iskrittura mal-hajja u r-riflessjoni kif tistedinna d-*Dei Verbum*. Hu evidenti li meta jagħmel eżiġesi ta' xi silta biblika aktar jinteressah il-messagg u l-kontenut tal-Vangelu milli t-tfettiq xjentifiku. L-Iskrittura u t-Tradizzjoni dejjem jarahom magħquda haga wahda bejniethom u dejjem iċċentrati fil-persuna u l-hidma salvifika ta' Ġesù.
2. Kwalita' oħra li tispikka hi l-attenzjoni għat-Tradizzjoni u l-hajja tal-Knisja. Ir-riferenzi b'mod speċjali għas-Santi Padri, l-Konċilji tal-Knisja u anke figuri ekklezjali oħra huma evidenza ta' dan. Każ ta' dan hi propju t-tezi dottorali tiegħu li ġiet difiża fl-1951 u ppublikata fil-1954.
3. It-tfikkija għall-verita' hi t-tielet element li jagħti toghma 'l kitbietu. Hawnhekk b'mod speċjali, Benedittu jithaddet fuq il-possibilita' ta' pluraliżmu fit-teoloġija (id-diversi metodi jew skejjet ta' hsieb) iżda l-importanza tal-unita' fil-fidi. Għalih il-verita' hi Kristu biex bħalma dahal fl-istorja tal-bniedem biex isalvah, hekk il-bniedem jiskopri halli jgħix għal dejjem ma' Alla.
4. Ir-raba kwalita' hi l-attenzjoni għall-preżenza u l-missjoni tal-Knisja. Ċar daqs il-kristall il-hsieb ċentrali tiegħu: Hu fil-Knisja li niltaqgħu ma' Kristu. Jgħid hekk: "Il-Knisja hi l-'kontemporaneita'' ma' Kristu, "*attwalizzazzjoni fil-mument preżenti*", jgħifieri li Kristu donnu jinġieb jgħix u jaġixxi fi żmienna, u mod ieħor ma jistax ikun!" (*The Nature and Mission of Theology*, 60.) Hu jispjega, anke fid-dawl tad-*Dei Verbum*, li l-Knisja qeghedha għas-servizz tal-Kelma ta' Alla u mhux fuqha. Il-Knisja għandha d-dmir li tara li l-Iskrittura ma tiġix manipolata, anzi mifhuma sew.
5. Il-hames u l-aħħar kwalita' hi n-natura frammentarja tax-xogholijiet tiegħu. Il-Papa jikteb biċċiet ta' kitba, iżda donnu m'għandux dik li ngħidulha "sistema teoloġika", jgħifieri mappa shiha ta' teoloġija. Madankollu, ma jfissirx li kitbietu m'għandhomx konsistenza. Wiehed mill-istudenti tiegħu, Vincent Twomey, fi ktieb riċenti jstqarr li Ratzinger għamel minn dan in-nuqqas virtù u saħħah id-dibattitu teoloġiku. Isemmi per eżempju li Benedittu meta ta' l-kors, li aktar tard gie ippublikat bhala ktieb *Introduction to Christianity*, juri

biċ-ċar kif il-ktieb jieqaf hesrem waqt li jkun qed jispjega l-Knisja u l-Ispirtu s-Santu. Ir-raġuni prinċipali kienet li Ratzinger kien jippreferi li l-istudenti jifhmu u jsegwu milli jkun haffef biex jilhaq ikopri s-sillabu kollu.

### ***Kurrenti ta' ħsieb li għalihom jipprova jwieġeb***

Niġu issa biex nidentifikaw għal liema mistoqsijiet jew sfidi Benedittu pprova jagħti risposta. Insibu li f'kitbietu, ipprova jindirizza tlett kurrenti ta' ħsieb:

(1) L-ewwel sfida kienet li jehodha kontra t-*teologija tal-liberazzjoni*. Fi kliem semplici, Benedittu ried jenfasizza li l-“helsien” nistrani jisboq “il-liberazzjoni” Marxista. Skont Benedittu, “ir-religjon m'għandhiex issir qaddejja ta' ideoloġiji politiċi. L-awtonomija tal-Kristjanezmu trid tkun protetta kontra l-entuzjasti armati tar-rivoluzzjoni dinjija, minkejja l-intenzjoni nobbli tagħhom. Hu jgħid ċar u tond li dak li jġib il-veru helsien hu Kristu.

(2) It-tieni sfida li jilqa' l-Papa Benedittu hi dik kontra r-relativizzmu. Hawnehkk, kontra l-ghajta li “m'hemm l-ebda verita”, Benedittu jenfasizza li “l-verita' teżisti”, li Kristu jeżisti. Hu spiss jorbot ir-relativizzmu mas-sekularizzmu. Fil-fatt għal Benedittu, l-ikbar sfida għal zmienna jibqa' s-sekularizzmu; jiġifieri mod ta' hajja bħal li kieku Alla ma jeżistix. Bil-latin ngħidu: “*si Deus non daretur*”. Hu jispjega li teżisti xewqa f'xi uħud li jirriduċu lil Alla għall-hajja privata, għal sentiment, bħal li kieku ma kienx realta' oġġettiva. Benedittu jispjega li bis-sekularizzmu la nkunu qegħdin nagħrfu lil Alla u lanqas ngħinu 'l xulxin għax kulhadd ikun jopponi lil kulhadd. Isimghu x'jgħid Benedittu dwar dan:

“Irridu nahdmu biex nwasslu lil Alla halli jerga' jkun fis-soċjeta' tagħna. Dan jidhirli jien li hu l-ewwel element essenzjali: li Alla jkun preżenti mill-ġdid f'ħajjitna, li ahna ma ngħixux daqslikieku konna awtonomi, b'kapaċita' li noholqu l-liberta' jew il-hajja ahna stess. Irridu nirrealizzaw li ahna kreaturi, li nkunu konxji li hemm Alla li halaqna u li ngħixu skont ir-rieda tiegħu ma tfissirx dipendenza, iżda don tal-imhabba li jagħtina l-hajja” (*Questions and answers*, 59).

U jkompli u jgħid:

“l-ewwel punt hu li nagħraf 'l Alla, u nagħrfu iżjed u iżjed,

li naghruf li Alla qieghed f'hajti u li hemm ghandu post. It-tieni hu li naghrfu l-wiçç ta' Alla f'Ġesù Kristu li bata u miet ghalina għall-imhabba li kellu ghalina”.

(3) It-tielet sfida nara li kienet kontra d-deformazzjoni tal-liturġija fejn jirrikorri għall-hsieb “veru” tal-Konċilju li “jfejjaq il-modernita”. Fundamentali għalih hi ċertament l-qima liturġika li għandha l-kapacita' li tgħin lil bniedem mhux biss jinfetah għal Alla u japprezza l-misteri nsara, iżda ukoll li jibni soċjeta' b'valuri umani u ġusti. Interessantissimu per eżempju huwa l-ktieb bit-titlu bħal dak ta' Guardini: “*L-Ispirtu tal-Liturġija*”. L-intenzjoni tal-awtur ma kinitx sempliċement li jagħti storja jew jiççara idejat bħall-“partecipazzjoni attiva”, iżda li jagħti orjentazzjoni ġdida lejn Alla, l-iktar lill-kultura umana.

Għalhekk il-mistoqsija li tqum issa hi dwar kif nistghu nitkellmu dwar it-teoloġija ta' Benedittu XVI. B'mod ġenerali, ser insemmi tliet punti prinċipali:

(1) Kulma ppubblika dejjem inkiteb fid-dawl tar-*raguni* u tar-*Rivelazzjoni*. Għalih dawn it-tnejn huma fundamentali u kumplementari. Filwaqt li jjistrieħ fuq il-kontenut tal-Iskrittura u t-tradizzjoni l-Papa hu interessat jistaqsi mistoqsijiet artikolati mis-sitwazzjoni li ninsabu fiha llum. Fidi bla raġuni tkun dgħajfa (*fundamentalizmu*), u raġuni minghajr fidi tkun għamja (*ċinika/nihilista*)! Madankollu, l-punt tat-tluq hu dejjem ir-*Rivelazzjoni*, jiġifieri li Alla jitkellem. Niftakru b'mod speċjali fit-tezi li kiteb dwar Bonaventura. Ċentrali hawnhekk insibu r-*Rivelazzjoni* u l-ideja ta' storja ta' salvazzjoni.

(2) It-tieni punt hu li t-teoloġija għalih hi kkaratterizzata mill-*attenzjoni għar-risposti mogħtija fil-kors tal-istorja* minn hassieba kbar fosthom teoloġi. Jitfgħu dawl b'mod partikolari individwi li “jisimghu l-kuxjenza tagħhom” u li jqegħdu t-tajeb u d-dritt qabel “il-qbil ta' kulhadd”. Jirreferi fuq kolloxx għal nies bħal Santu Wistin, San Ciprijanu, Tumas More, John Henry Newman, u anke l-Protestant Dietrich Bonhoeffer fost oħrajn.

(3) Fl-ahharnett u forsi l-aktar importanti hi *ċ-ċentralita' ta' Kristu* fit-teoloġija u fil-hajja. Dwar dan nixtieq nitkellem aktar 'il quddiem. Għal Benedittu, m'hemm xejn aktar ċar mill-missjoni li l-Knisja, kif ukoll it-teoloġija, għandha tisma', tinterpreta u tgħaddi l-verita' kif Alla jirrivela lillu nnifsu f'Ġesù Kristu. Jinteressah li persuna temmen mhux biss bil-hsieb iżda bil-konvinzjoni.

## Tamiet

Nghaddu issa biex nitkellmu dwar it-tieni parti ta' din il-prezentazzjoni. M'ilu xejn kont naqra l-*Corriere della Sera* u f'kummentarju kien hemm dawn il-precizi kelmiet li jidhirlu jien ifissru tajjeb dak li ser ngħid f'din is-sezzjoni:

*«Benedittu XVI, xejn differenti mill-predeċessuri tiegħu, hu msejjah biex jiffaċċja sitwazzjonijiet xejn faċli, li jinbidlu f'sentiment ta' attacki vili fuq il-Knisja u saħansitra fuq is-sustanza/il-qalba tar-religjon nistranija. Il-mod kif Benedittu qed jirrispondi hu straordinarjament effikaċi, ta' lanqas fil-konfront ta' kull persuna li ma jingarrx minn sentimenti ta' preġudizzju u ostilita', u dan l-aktar grazzi għall-umilta' u s-sinċerita' magħqudin maċ-ċarezza raġonevoli li l-Papa jhaddan u jeżerċita».*

Dawn il-kelmiet mill-ewwel ipogġuna fil-hsieb tat-tama. Quddiem d-diffikultajiet, b'mod speċjali, wiehed jittama u għandu jittama f'Alla. Dwar dan wiehed jista' jaqra l-enċiklika *Spe Salvi*. Iżda ppermettuli nikkwota x'wiegeb Benedittu meta kien mistoqsi minn qassis mid-Djoces ta' Albano jekk hemmx tama għall-poplu ta' Alla, sewwasew għall-Knisja. Il-Papa Benedittu wiegeb "iva" bla tlaqliq. U qal hekk:

*"Il-Knisja hi ħajja! Għandna 2,000 sena storja tal-Knisja b'tant tbatija u wisq iżjed fallimenti. Ejjew niftakru fil-Knisja tal-Asja minuri u l-kobor tal-Knisja fl-Afrika ta' fuq li gew fix-xejn bl-invażjoni musulmana. Għalhekk partijiet mill-Knisja jistgħu jisparixxu. Iżda daqshekk ieħor nistgħu naraw il-Knisja terġa' tqum fuq saqajha u tohrog minn krizijiet b'qawwa u bi freskezza ġdida".*

Ikompli billi jfakkar kif waqt li xi uhud habbru li l-Knisja ta' Ruma spiċċat fi żmien ir-riforma, fl-istess waqt rajna qaddisin kbar bħal Injazju ta' Loyola, Tereza ta' Avila, Karlu Borromeo u tant oħrajn li jixhdu għall-qawmien tagħha. Niftakru ukoll fi żmien il-illuminiżmu, meta Voltaire tenna li "fl-aħhar dil-Knisja xiha hija mejta, u l-umanita' hija ħajja". U fil-fatt x'għara ... l-Knisja giet imgedda!



Is-seklu dsatax ukoll jibqa' mfakkar ghal wiehed mis-sekli li fih ra qaddisin kbar u mewġa kbira ta' twelid ġdid ta' kongregazzjonijiet reliġjużi. Hawnhekk, il-Papa jirreferi ukoll ghal zminijietna speċjalment ghal Hitler li qal: "Il-Providenza sejhet lili, Kattoliku, biex nispiċca l-Kattoliċeżimu". Dan tal-ahhar kien żgur li ser jeqred il-Kattoliċeżimu, bhalma kienet l-intenzjoni ta' ideoloġi ohra, iżda filwaqt li l-Knisja kienet tidher lejn it-tmien taghha, hi harget aktar rebbieha, akbar b'saħħitha, aktar marbuta ma' Kristu.

Toghobni b'mod partikolari sentenza li kien qal il-Papa waqt żjara fil-Bavarja: "Min jemmen, qatt mhwa waħdu!" Xi jrid ifisser b'dan il-kliem? Ifisser li dejjem hemm dimensjoni komunitarja. Il-Knisja, 'l bogħod minn kull teorija, mhux sempliċement bhala xi memorja jew kuxjenza kollettiva, iżda "aħna li nemmnu" f'Alla ta' Ġesù Kristu. It-tama taghna hi f'Alla, iżda hi l-Knisja li tghinna nikbru f'din it-tama. L-enfasi ta' Benedittu hi dejjem ekkleżjologika; jiġifieri jitkellem minn lenti ta' Knisja. Ma' din il-Papa jorbot il-fatt li l-fidi hi don t'Alla ghalina. Għalhekk il-kundizzjoni prinċipali hi li kulhadd jinfetah konxjament għal dak li Alla jixtieq jagħtina l-bnedmin.

Dan il-ġest ta' "ftuh" hu ukoll il-ġest li nagħmlu fit-talb taghna, jiġifieri li ninfethu għall-preżenza ta' Alla u dak li ser jagħtina. Għalhekk irridu nidhlu f'din il-konvinzjoni li naċċettaw dan id-don b'mod shih. U hawn jenfazizza punt ċentrali. Hadd ma jemmen purament waħdu. Aħna dejjem nemmnu fi hdan u mal-Knisja. "Il-Kredu", jghid Benedittu, "hu dejjem att ta' fidi li nagħmlu *flimkien*, jiġifieri li nħallu lilna nfusna nkunu miġbura f'komunjoni flimkien bejnietna u ma' Alla". Għalhekk li temmen hu att kattoliku ... partecipazzjoni f'din iċ-ċertezza kbira, li tinsab fil-Knisja bhala awtur (suġġett) haj.

Biex nerġghu lura għas-suġġett taghna, it-tama, li mhix biss xi haġa li wiehed jikkultiva b'mod personali, iżda ukoll bhala komunita'. Għaldaqstant, f'kull żmien il-Knisja imsejha biex tittama fil-waqt li tghix il-missjoni taghha kultant ukoll fi zminijiet diffiċli. Gurnalista taljan Sandro Magister, isemmi sitt attackki li saru fuq il-Papa u l-Knisja Kattolika.

L-ewwel akkuza kienet li l-Papa hu *kontra l-Islam*, jew ahjar li hu l-"ghadu" tal-Iżlam fis-sens li jrid ġlieda bejn il-kulturi minflok li jkun "sostenitur" tal-paċi. Niftakru b'mod partikolari fil-vjolenza li sehhet fuq xi nsara wara d-diskors tiegħu fl-Universita' ta' Regensburg. Madankollu Benedittu jsostni li l-għeruq tal-vjolenza tinsab f'ideja ta' Alla 'l bogħod mir-raġuni. Hawnhekk l-ewwel akkuza

mhux minna. Kien Benedittu nnifsu li mar f' Moskea f' Istanbul u ta sinjali çari u pożittivi ta' djalogu. Benedittu dejjem jinsisti li minkejja d-differenzi, hemm il-liġi ta' Alla mnaqqa f' kull qalb ta' bniedem li tghaqqad lil kulhadd.

It-tieni akkuza tpingi lil Papa Benedittu bhala *l-ghadu tar-raġuni moderna*, b'mod partikolari ix-xjenza. Hawn qed niftakar b'mod partikolari dak li gara fi-Universita *La Sapienza* f'Ruma f'Jannar tal-2008 fejn professuri u studenti pprotestaw sabiex iż-żjara tal-Papa fosthom tithassar. U hekk ġara. Izda mbaghad f'diskors li kellu jinghad minn Benedittu u li gie stampat f'diveri gurnali naraw lil Benedittu mhux jitkellem kontra r-raġuni moderna iżda ghal darba ohra jiddefendi ghaqda indissolubli bejn il-fidi u r-raġuni; bejn il-verita' u l-liberta'. Façli tifhem il-pożizzjoni ta' Benedittu b'sentenza bhal din: "Jien mhux gej biex nimponi l-fidi, imma biex insejjah ghall-kuragg ghall-verita'". U allura, paradossalment, Benedittu hu l-"illuminista" f'sens tajjeb (jiġifieri sostenitur tar-raġuni) ghax jinkuraġġixxi l-verita' f'dinja mimlija dubji.

It-tielet akkuza hi li l-Papa hu *tradizzjonalista*, mwahhal fil-passat u għadu tal-Koncilju Vatikan II. Donnu hafna jinsew li jekk hemm xi hadd, almenu fil-liturgija li qed ikompli l-moviment liturgiku li beda minn Prosper Guerander sa Romano Guardini, hu propju Benedittu nnifsu. Anke fid-diskorsi tiegħu dejjem jivvaluta l-Koncilju u jsemmi r-riforma fil-kontinwita' kontra ohrajn li jinsistu fuq qasma ("rottuta") jew bidu ġdid bhal ma jsostnu xi storiçi mill-iskola ta' Bologna jew xi teologi Amerikani.

Ir-raba akkuza hi li l-Papa jrid *ifixkel it-triq u l-isforzi tal-ekumeniżmu*. Xi kritici jsostnu li l-Papa jippreferi jirrikoncilja l-Lefebvristi milli knejjes nsara ohra. Però l-fatti juru bil-kontra. Minn mindu lahaq Papa, t-triq tar-rikonciljazzjoni mal-Knejjes tal-Lvant hadu spinta 'l quddiem, b'mod speçjali kemm mal-patriarkat ta' Kostantinopli u kemm mal-patriarkat ta' Moska. Niftakaru ukoll, dan l-aħhar, il-ftuħ u l-inkuraġġiment lejn l-Anglikani, t-tnehhija tal-iskomunika tal-erbgha isqfijiet minkejja l-ġibda lejn il-forom passati tal-Knisja u xi tagħlim b'espressjoni antika.

Il-hames akkuza ġejja mil-Lhud li l-Papa mhux biss aççetta fi hdan il-Knisja erba' isqfijiet Lefebvristi, wiehed minnhom antisemita u li jichdu l-olokawst, iżda ukoll li għad hemm *sentimenti kontra l-Lhud* bhalma hi t-talba għal-Lhud fil-funzjoni tal-Ġimgha l-kbira. Issa dan l-aħhar ukoll Raniero Cantalamessa gie mizinterpretat dwar kwotazzjoni minn ittra li bghattlu xi hadd lhudi. Madankollu

l-attakki ovvjament marru ghall-Papa. Dan hu kollu falz madankollu ghax propju fl-ahhar ktieb tieghu *Gesù ta' Nazaret*, fil-waqt li jaghraf id-differenzi bejn ir-religjon Lhudija u dik Kattolika, juri biċ-ċar il-kapacita' li jiddjaloga ma' Rabbi, f'dan il-kaz l-Amerikan Jacob Neusner.

Is-sitt u l-ahhar akkuża hi li l-Papa *zamm mistur l-iskandlu* ta' xi qassisin pedofili. Hawnhekk ukoll l-akkuża hi ndirizzata b'mod partikolari lil bniedem li hadd daqsu fil-Knisja ma hadem biex din il-problema tkun indirizzata. Nitkellmu mhux biss mill-ittra li baghat lil poplu Irlandiż, iżda ukoll minn sforzi li dejjem saru waqt li kien għadu prefett tal-Kongregazzjoni għad-duttrina tal-fidi. U filwaqt li jinsisti li huwa tajjeb li ssir ġustizzja mal-partijiet konċernati u li tkompli l-purifikazzjoni tal-Knisja, wiehed irid jistaqsi "min hu" l-kritiku biex jiġġudika x'għamel u x'ma għamilx il-Papa waqt li kien responsabbli li jindirizza dawn il-problemi? Iż-żmien għad jaghtina risposta.

Kieku kellna nirrispondu għalfejn dawn l-attakki kollha fuq il-Papa, minn ġewwa u minn barra, fil-Knisja nsibu li Benedittu jinsab attakkat preċiżament għal dak li jagħmel, dak li jgħid u dak li hu! Iżda Benedittu dejjem indirizza l-isfidi tal-fidi. Hu jsostni li fejn hemm in-"nuqqas ta' Alla", inkurunat bis-sekulariżmu u d-dittatorjat tar-relattivizmu, għandu jingieb fi-x-xejn bil-"preżenza ta' Alla". Mod kif dan jista' jsir hu ċertament l-istudju, il-hajja, iċ-ċelebrazzjoni u l-imhabba għall-Kelma ta' Alla fi hdan il-Knisja (li minnha u fiha twieldet l-Iskrittura). B'modi bħal dawn jistgħu jkunu kkoreġuti movimenti differenti ta' hsieb żbaljati. Hu jtenni li "l-Kristjanizmu jrid jirxoxta mill-ġdid bħal żerriegħa tal-mustarda, fi gruppi ta' ċokon kwazi negliġibbli li l-membri tagħhom jgħixu f'taqbida intensa ma' dak li hu hażin fid-dinja, filwaqt li juru dak li hu tajjeb. Huma l-melħ tal-art, il-ġarar tal-fidi." U l-bidu li jwassal bniedem fit-triq it-tajba hi l-fidi. Din m'hi xejn għajr espressjoni tal-inizzjattiva ta' Alla, u li ahna mistiedna nilqgħu.

Niftakar il-hsieb, qisu l-programm pragmatiku tieghu għall-Pontifikat, li esprima fl-omelija tieghu fil-kappella Sistina: «Jidhirli li qed inhoss l-id b'sahhitha tieghu ġta' Gwanni Pawlu III tagħfas l-id tiegħi; jidhirli li qed nara l-għajnejn jixgħelu tieghu, u qed nisma' l-kliem tiegħu, li qed iwassal partikolarment lili f'dan il-mument: 'Tibẓax'!»

Iżda nagħlaq din is-sezzjoni billi nagħmel referenza qasira għal dak li jgħid il-Papa dwar il-movimenti fil-Knisja. Isemmi żewġ regoli tad-deheb u li ta' min jixtarrhom sewwa. L-ewwelnett jirreferi għall-ewwel ittra ta' san Pawl lit-

Tessalonkin meta jghid mhux twarrbu l-kariżmi iżda “ibnu lil xulxin” (1 Tess 5, 11). Mela jekk Alla jaghtina doni ġodda, irridu napprezzawhom. L-istess bhalma ġara fi żmien San Franġisk u San Benedittu. It-tieni regola tibni fuq ta’ qabilha: li l-Knisja hi wahda. Il-movimenti fil-Knisja huma tassew doni veri tal-Ispirtu s-Santu u jappartjenu u jaqdu lil Knisja. Dawn it-tnejn bejniethom f’termini prattiċi jfissru: “gratitudni”, “paċenzja” u “xi ftit tbatija ukoll”. Din hi t-tama taghna.

## **Vizjoni**

Naslu issa għall-ahħar punt tal-laqgħa/l-istudju taghna llejla dwar il-vizjoni ta’ Benedittu XVI. Irridu nistaqsu: “X’vizjoni possibilmment jista’ joffri Papa f’eta’ ta’ 83 sena li hu l-ixjeh wiehed li ġie mahtur sa mill-1730? Għal darba oħra, hawnhekk nerga’ nfakkarkom li l-lenti taghna hi wahda pastorali u spiritwali. Li għandna quddiemna hu l-“għala” u “il-kif” ser nghixu l-kelma t’Alla flimkien, bhala komunita’ ta’ dixxipli ta’ Ġesù mas-suċċessur ta’ Pietru. F’dan li ġej ser insemmi xi karatteristiċi prattiċi fil-vizjoni ta’ Benedittu XVI.

L-ewwelnett hemm *kontinwità*. F’dikors lil għamel lill-Kurja Rumana qabel il-Milied, Bededittu saħaq li m’għandniex nghixu l-ermenewtika tad-diskontinwita’, iżda l-ermenewtika tat-tiġdid; jiġifieri l-ispirtwalita’ tal-kontinwita’. Huwa jispjega li filwaqt li nhobbu dak li hu “ġdid”, ma jfissirx li ma nhobbux il-kontinwita’. B’mod speċjali hawnhekk nirreferu għat-tagħlim tal-Konċilju Vatikan II. Għal Papa, aktar milli bidu mill-ġdid, il-Konċilju jibni fuq ta’ qabel, bil-hsieb uniku li jsahħah u jgħaddi l-fidi lill-ġenerazzjonijiet ta’ wara. Din hi vizjoni li fi kliem semplici tfisser nixorbu mill-ghajjn li xorbu minnha ta’ qabilna filwaqt li nghixu f’kuntast ġdid ta’ Knisja u soċjeta’.

It-tieni karatteristika evidenti fil-vizjoni ta’ Benedittu hu *d-djalogu*. Mhix Knisja li tiddetta, iżda li ddawwal u lesta tidhol fi djalogu. Eżempju ta’ dan hi l-metodoloġija li jhaddan Benedittu fil-kotba tiegħu. Eżempju klassiku hu l-ktieb *Introduction to Christianity* li fih ma jieqafx biss biex jispjega l-fidi kattoлика iżda juri sensibilita’ lejn mistoqsijiet kontemporanji. Hu jdahħal fil-konverżazzjoni diskussjonijiet, mistoqsijiet mill-kultura moderna u studju tekniku sabiex il-Verita’ tkun magħrufa fid-dawl tal-fidi. L-istess djalogu juri ukoll li l-Knisja hi prezenti, mhux sempliċement xi realta’ maqtuha mid-dinja. Anzi, hi Knisja miftuha li trid tisma’ u tiġġedded. Dan, madankollu, jitlob hafna paċenzja. Togħgobni espressjoni u l-ideja ta’ Dun Hector Scerri meta jqabbel “l-pastorali ta’ paċenzja ta’ Benedittu” ma’ dik ta’ ragħaj li jagħraf jistenna u ma jgħaġġilx. Fuq kollox, naraw f’Benedittu prudenza kbira u tmexxija b’għaqaq anke jekk spiss mifhum hazin.

Benedittu jaghti l-isbah lezzjoni li f'din id-dinja l-Knisja trid isib modi godda kif tesprimi lilha nnifisha. Bhalma Tumas t'Akwinu fassal il-Kristjanezmu fil-kuntatt mal-Gudaizmu, l-Islam u l-kultura Griega u Latina sabiex jaghtiha bixra ahjar, anke llum hemm bżonn li filwaqt li żżomm bla mittiefsa l-identita' taghha, trid tiskopri toroq godda kif il-fidi hajja tesprimi lilha nnifisha u tagħmel lilha nnifisha preżenti. Jghid li "l-unika ghaqda hi dik li jgħib Alla. Kull haġa oħra hi kostruzzjoni politika, tranżitorja bhal kull holqien iehor tax-xorta taghha" (*Bruderhof*, Gunju 1995). U allura f'dan id-dawl wiehed ma jistax ma japprezzax iż-żajjar u l-viżti tiegħu fis-sinagoga f'Ruma, f'Moskea u l-preżenza ta' din ix-xorta. Fl-istess hin, dwar dan jinfethulna għajnejna meta nisimghu kliem Gwanni, fl-ewwel enċiklika, l-programm tal-Pontifikat ta' Benedittu: Alla hu Mhabba.

It-tielet karatteristika hi l-*verita'*. Għalih sagrosanta l-ideja li l-bniedem ifittex il-*verita'*. Il-bniedem f'għajnejn Benedittu hu l-essri li hu msejjah jiltaqa' ma' Alla mhabba, u sabiex jaċċettah f'hajtu. Madankollu hemm liberta' shiha. Hu għalhekk jindirizza lil kulhadd bhala "nies ta' rieda tajba". F'dan id-dawl, kulmin jaqra xi dokument tal-Knisja jew jiċcelebra l-hajja sagramentali, kredent jew le, ihossu inkluz u mhux eskluż. F'dan is-sens, il-Knisja, f'eżerċizzju leġittimu tal-liberta' taghha li xxandar il-vangelu, qeghdha ukoll tindirizza lilu. Il-*verita'* hu Kristu nnifsu. Kristu li halla l-Knisja biex ixxandar messagg, ahbar tajba li l-bniedem jista' jsib il-milja tiegħu nnifsu u jkun kuntent meta jagħraf il-primat ta' Alla fil-hajja tiegħu u tad-dinja. Dan anke jidher ċar fl-istess enċikliki tiegħu, li s-sors u l-għajn ta' kull hajja hu Alla nnifsu - tjubija ahħarija, sbuhija u *verita'*. U din hi forsi l-aktar karattersitika li tohrog bil-qawwa f'dawn il-hames snin ta' pontifikat: l-priorita' li Alla jkun magħruf u mahbub f'Ġesù Kristu. Il-vizjoni tal-insara mhux wahda astratta, iżda wahda ta' inkarnazzjoni.

Nixtieq naghlaq bi kliem li qal waqt l-omelija tal-bidu tal-pontifikat: "F'dan il-mument, jiena, serv debboli ta' Alla, irrid nidhol għal dan il-komputu ... li realment imur lil hinn minn kull kapacita' umana. Kif se naghmel dan kollu?" "M'għandix ingorru wahdi, dak li fir-realta' ma nista' qatt ingorr wahdi. Ix-xirka tal-qaddisin ta' Alla tharisni ... u t-talba tagħkom, l-imhabba tagħkom, il-fidi tagħkom u t-tama tagħkom ikunu miegħi." U ahna u nistennew il-miġja tiegħu fostna, ejjew niftakru fi kliem is-Sinjur tagħna Ġesù Kristu: "Min jilqa' lil min nibgħat jien, ikun jilqa' lili, u min jilqa' lili, ikun jilqa' lil dak li bagħatni". Dan kliem Ġesù fl-ahħar ċena (Ġw 13, 20). Għax x'messagg u vizjoni jista' possibilmment iwassal lill-membri tal-Knisja u lil kulhadd fid-dinja f'dan iż-żmien? Nahseb xi haga simili għal dan:

“Iva, l-Knisja hi *ħajja* - din hi l-esperjenza meraviljuza ta’ dawn il-ġranet ... u l-knisja hi *żagħżuġħa*. Iġġorr fiha l-futur tad-dinja u għaldaqstant turi lil kull wiehed minna it-triq lejn il-futur. Il-Knisja hi *ħajja* ... ghax Kristu hu *ħaj*, għaliex hu tabilhaqq qam mill-mewt ... U llum ukoll il-Knisja u s-suċċessuri tal-Appostli huma msejha johorġu ’l barra f’bahar fond u jkalaw ix-xbiek sabiex jirbħu rġiel u nisa lura għall-vanġelu - lejn Alla, lejn Kristu, lejn il-veru *ħajja*” (Quddiesa tal-Bidu tal-Pontifikat, 24 April 2005).